

Şygryň güýjüni bil!

Category: Edebi makalalar, Kitapcy, Sözler

написано kitapcy | 26 января, 2025

Şygryň güýjüni bil! ŞYGYRYŇ GÜÝJÜNI BIL!



Şygryýet we şahyr Gurhanymyzyň ünsüne düşen temalaryň biridir. Onuň iki uju-da ýiti bolýandygy üçin Hudaýa gulluk etmekde-de ulanylyp bilner, şeýtanyň hyzmatynda-da. Şahyrlar jennete-de giripdir, dowzaha-da... Şygryýet iki uçly naýza ýalydyr.

Her bir ýarag şeýledir: möminiň elinde jennet wizasy bolýar, kapyryň elinde-de dowzahyň ody bolýar, eýesini ýakýar...

Şygryýetiň güýjüni bil, ony nygmata öwür. Ýazyp bilýän bolsaň, şygry ýaz. Ýazan şygryň saňa güýç bersin, at bersin. Soňra-da diniňe hyzmat etsin. Uklap ýatany oýar, ýöräp barýany ylgat. Mal bilen, beden bilen edilýän işleri şygry bilen et. Ýürekden gaýnap çykýan sesler ýaňlansyn, taryha öwrülsin, taryh ýazsyn. Kösenme, ýöne ukybyň bardygyny bil. Synanyş, ýaz, öçür, ýaz, gaýta-gaýta öçür, ýadama!

Şygry ýazmak ukybyny berýän Allatagaladyr. Kime şygry ýazmak ukyby, şahyrlyk berrn bolsa, şol adamam özüne berilenlere jogapkärçilik çekýändir. Hökman şahyr bolmaly diýen zat ýok. Şahyrana zehiniň barmy, onuň üstüni açmak, açansoňam

kämilleşdirmek gerek. Ymmatyň gussasyny ýylgyryşa öwren, ýylgyryşyny-da ýaýgynlaşdyran şahyr ýaradylan iş goýulygynda ýaşayan şahyrdyr. Gara nebsiniň otukmalaryny kanagatlandyrmagyň ugrunda ömrüni çüýretmeýän, dinini eziz kylmak üçin çyrpynan şahyr Ymmatyň şahyrydyr.

ŞİİRİN GÜCÜ

METİN CENGİZ



3.
BASKI

ŞİİR

Şiir Kitabevi

Şiir

Hassan ibn Sabit hem şahyrdy. Hemmeleriň Ýasribe hijret eden pygamber aleyhyssalamymyzy goldamaga dyrjaşýan döwründe olam bardy. Bir aýal elinden tutup getiren on ýaşlyja Enesini oňa

sowgat berdi. Ýene biri «men gapynda nobatçylyk edeýin» diýdi. Beýlekisi malynyň bir bölegini getirdi. Ýene biri «men metjidini süpüreýin» diýdi. Ýene bir ýigit daşary ýurt dilini öwrenip, pygamber aleýhyssalama gol-ganat boldy. Hemmeler elinden gelenini etdi, eden işleri bilen utdy. Bir gyrada kimiň näme etjegine garaşyp, netijä görä hereket etjeklere-de «mynapyk» diýildi. Iş etmän, ýatan çöpi galdyrman edilen işlerden paý almak islänler hökmünde olar gözden we köňülden düşdüler.

Hawa, Hassan ibn Sabitem şahyrdy, olam sygyryndan peýdalandy. Allanyň pygamberine dil ýetirilende, şahyrana dilini ulandy. Oňa dili bilen goldaw berdi. Leşger kimin duşmanlaryň üstüne ýöredi. Şeýle bir ýöredi welin, ýeke adamlyk goşuny bilen pygamber aleýhyssalam oňa: «Galk, Hasan! Jogap ber, Jebraýyl arkaňda dag bolup durandyr!» diýdi. Şygyryny ýarag etdi. Ýaragyny-da Alla üçin ulandy. Ýaşy ötüşen garrydy, dili tutulýardy. Dili tutulsa-da gepledi. Gepledigisaýy utdy.

Alla oňa näme ukyp beren bolsa, olam şol ukybyny ulanyp, utdy. Bir gyra çekilmedi, bir gyra çekildirdi.

Ol Hassandy, hakyky şahyrdy. «Resulallanyň şahyry» ady bilen meşhurlyk gazandy. Meşhurlygyna aňryýany bilen mynasypdy.

HASSÂN b. SÂBÎT (r.a.) HAYATI VE SANATI

وَأَخْسَرْتُ مِنْكَ لَمْ تَرَ قَطُّ عَيْنِي
وَأَخْلَجْتُ مِنْكَ لَمْ تَلِدِ الْيَتَامَى
خَلَقْتُ بِرَأْسِي لَمْ يَكُنْ شَيْءٌ
لَأَنَّكَ كَرَّمْتَ خَلْقَكَ كَمَا تَشَاءُ

Yazd. Doç. Dr.
Hasan TAŞDELEN


kitapyurdu.com

Hemmeleriň Hassan ýaly bolmagy hökman däl, elbetde. Her kim öz ýaradylan goýulugyny goramaly. Allatagala käbir gullaryny eli gylyç tutsun, elinde dokuz gylyç paralansyn diýip ýaradydyr.

Olaram şeýtdiler. Mute meýdan söweşinde dokuz gylyç kül-uşak boldy ellerinde. At bolup çarpaýa galdylar, ok bolup jennete açylan ýollara döküldiler. Armadylar, irmediler, uklamadylar, uklatmadylar. Yz goýdular, arkalarynda yz galdyrdylar. Umytsyz jemgyýetden çykanam bolsalar, adamzadyň ýeke-täk umydy boldular. Olaryň kapyýalary gylyjyň jarkyldysy boldy. Elleri dillerinden köp gürlledi. Gulaklar olaryň eliniň gürläýänini eşitdi we düşündi. Näme üçin ýaradylan bolsalar, ukyplary nämä bar bolsa, şol ugurdanam iş bitirdiler. Alla olardan razy boldy, olaram Alladan...

Şygyr okamak tebigy hörek bilen iýmitlenmegiň bir görnüşidir. Ýazyp bilmeýän adam aç galmazlyk, sussypes ýöremezlik üçin şygyr okamaly... Açyk göz bilen görülmeýäni görüp bilmek, inçeden düşüniş owardan gürllemek üçinem şygyr okamalydyr.

Pygamber aleýhyssalam şahyr däldi, emma daş-töwereginde şahyrlar bardy. Olary diňleýärdi, sözlerine gulak salýardy.

Şygryýet bize ýat däldir.

Şahyr bizden bolmalydyr. Şahyry biz ýetişdirmeli, biz kemala getirmelidiris.

Nureddin ÝYLDYZ.

01.01.2017 ý. Edebi makalalar